

32006R0899

L 167/18

IL-ĠURNAL UFFIĊJALI TA' L-UNJONI EWROPEA

20.6.2006

REGOLAMENT TAL-KUMMISSJONI (KE) Nru 899/2006

tad-19 ta' Ġunju 2006

li jemenda r-Regolament (KE) Nru 2133/2001 li jiftah u jipprovdi għall-amministrazzjoni ta' ċerti kwoti tat-tariffa tal-Komunità u limiti tat-tariffa fis-settur taċ-ċereali, li jiftah kwoti tat-tariffa tal-Komunità għal ċertu ikel għall-klieb u l-qtates li jaqa' taht il-kodiċi NM 2309 10

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1784/2003 tad-29 ta' Settembru 2003 dwar l-organizzazzjoni komuni tas-sug fic-ċereali ⁽¹⁾, u b'mod partikolari l-Artikolu 12 (1) tiegħu,

Wara li kkunsidrat id-Deciżjoni tal-Kunsill 2006/333/KE tal-20 ta' Marzu 2006 dwar il-konklużjoni ta' Ftehim fil-forma ta' Skambju ta' Ittri bejn il-Komunità Ewropea u l-Istati Uniti tal-Amerika skont l-Artikolu XXIV:6 u l-Artikolu XXVIII tal-Ftehim Ġenerali dwar it-Tariffi u l-Kummerċ (GATT) tal-1994 rigward il-modifika ta' konċessjonijiet fl-iskedi tar-Repubblika Ċeka, ir-Repubblika tal-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika tal-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika Slovakka, fiddawl tal-adeżjoni tagħhom mal-Unjoni Ewropea ⁽²⁾, u b'mod partikolari l-Artikolu 2 tagħha,

billi:

- (1) Il-ftehim konkluz mill-Komunità mal-Istati Uniti tal-Amerika ⁽³⁾ approvat bid-Deciżjoni 2006/333/KE jipprevedi, għal kull sena kalendarja mill-2006 'l quddiem, kwota tat-tariffa għall-importazzjoni ta' ċertu ikel għall-klieb u l-qtates li jaqa' taht il-kodiċi NM 2309 10 b'dazju doganali ta' 7 % *ad valorem*.
- (2) Ir-Regolament tal-Kummissjoni (KEE) Nru 2454/93 tad-2 ta' Lulju 1993 jiffissa d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jwaqqaf il-Kodiċi Doganali tal-Komunità ⁽⁴⁾, jiġbor ir-regoli ta' ġestjoni applikabbli għall-kwoti tat-tariffa biex jintużaw fl-ordni kronoloġika tad-dati

tad-dikjarazzjonijiet doganali u għall-monitoraġġ tal-importazzjonijiet li jibbenefikaw minn skema preferenzjali. Biex tiġi armonizzata l-ġestjoni ta' din il-kwota tat-tariffa ġdida ma' kwoti simili, il-ġestjoni tagħha għandha tiġi inkorporata fid-dispożizzjoni rilevanti.

- (3) Għaldaqstant, ir-Regolament tal-Kummissjoni (KE) Nru 2133/2001 ⁽⁵⁾, għandu jiġi emendat.
- (4) Il-miżuri previsti f'dan ir-Regolament huma f'konformità mal-opinjoni tal-Kumitat ta' Ġestjoni għaċ-Ċereali,

ADOTTAT DAN IR-REGOLAMENT:

Artikolu 1

Fl-Anness II tar-Regolament (KE) Nru 2133/2001 għandha tiżdied din il-linja:

Numru tal-ordni	Kodiċi NM	Deskrizzjoni tal-merkanzija	Volum tal-kwota fil-piż nett (f'tunnellati)	Dazju tal-kwota tat-tariffa	Origini
"09.0089	2309 10 13 2309 10 15 2309 10 19 2309 10 33 2309 10 39 2309 10 51 2309 10 53 2309 10 59 2309 10 70	Ikel għall-klieb u l-qtates, ippakkjat għall-bejgħ bl-imnut	2 058	7 % <i>ad valorem</i>	Il-pajjiżi terzi kollha (<i>erga omnes</i>)"

Artikolu 2

Dan ir-Regolament għandu jidhol fis-seħh fit-tielet jum wara l-pubblikazzjoni tiegħu f'Il-Ġurnal Uffiċjali ta' l-Unjoni Ewropea.

(1) ĠUL 270, 21.10.2003, p. 78. Ir-Regolament emendat bir-Regolament tal-Kummissjoni Nru 1154/2005 (ĠUL 187, 19.7.2005, p. 11).

(2) ĠUL 124, 11.5.2006, p. 13.

(3) ĠUL 124, 11.5.2006, p. 15.

(4) ĠUL 253, 11.10.1993, p. 1. Regolament emendat l-aħħar bir-Regolament Nru 402/2006 (ĠUL 70, 9.3.2006, p. 35).

(5) ĠUL 287, 31.10.2001, p. 12. Ir-Regolament emendat bir-Regolament Nru 777/2004 (ĠUL 123, 27.4.2004, p. 50).

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 19 ta' Ġunju 2006.

Għall-Kummissjoni
Mariann FISCHER BOEL
Membri tal-Kummissjoni
